



Kunsill Lokali Hal Balzan
153 Triq il-Kbira
Hal Balzan

MINUTI TAS- TMIEN LAQGHA TAT- TMIEN KUNSILL

Post: fis-Sala tal-Kunsill, 153 Triq il-Kbira, Hal Balzan

Data: Il-Hamis, 10 ta' Ottubru 2015

Hin: Mill-5.00pm sat-7.59pm

Prezenti: In-Nutar Dr. Ian Spiteri
Is-Sur Andre Grech
Is-Sur Desmond Zammit Marmara
Is-Sur Daniel Muscat
Is-Sur Joe Galea

Il-Kunsillier Daniel Muscat informa lis-SE li huwa ma setax jattendi din il-laqgħa minħabba li nqalalhom avveniment familjari ta' bla ħsieb.

Il-Kunsillier Desmond Zammit Marmara talab li dan jiġi jidher bħala assenti għal din il-laqgħa għax mhix skuza valida. Din it-talba ma gietx milqugħa mill-kumpliment tal-kunsill u ġie skuzat.

1. Approvazzjoni tal-Minuti

Fuq il-mejda tal-Kunsill tqegħdu l-minuti tas-sitt laqgħa ta' nhar it-Tnejn 10 ta' Awwissu 2015 kif ukoll il-minuti tas-sitt laqgħa agġornata li saret nhar it-Tlieta 1 ta' Settembru. Kopja tal-minuti nġhatat lil kull kunsillier qabel il-laqgħa.

Is-Sindku saqsa jekk hemmx xi korrezzjoni tal-minuti. Il-Kunsillier Desmond Zammit Marmara talab li f'item nru 3, raba' paragrafu jizdiedu l-kliem "*kif ukoll il-Kunsillier Desmond Zammit Marmara fissru l-prekawzjoni tagħhom*". Il-Kunsill approva din l-emenda. Il-Minuti kienu proposti għall-approvazzjoni mill-Kunsillier Joe Galea, li kien issekondat mill-Kunsillier is-Sur Desmond Zammit Marmara. Il-minuti kienu approvati unanimament. Is-Sindku flimkien mas-Segretarju Eżekuttiv iffirmaw il-minuti biex juru li huwa dokument korrett.

2. Mill-Minuti

Is-SE infurma lill-Kunsill li l-Ubars li kellhom jitwähħlu fi Triq Il-Kbira kantuniera ma' Triq San Frangisk għadhom ma twähħlux għar-raġuni li għadu ma ġie indikat mill-Kunsill fejn dawn ser jitwähħlu ezatt.

Is- SE infurma lill-kunsill li ż-żbir tas-siġar fil-lokalita' ser isir wara li jitlestew ix-xogħolijiet fuq il-bankina fi Triq Idmejda.

Is-SE infurma lill-Kunsill li l-qtuġħ tal-arbuxelli li jinsabu fi Triq Il-Ferrovija l-Qadima kantuniera ma De Paule Avenue ser isiru nhar it-Tnejn, 19 ta' Ottubru 2015.

3. Rapport Finanzjarju minn Lulju sa Settembru 2015.

Is-Segretarju Eżekuttiv qiegħed fuq il-mejda tal-Kunsill ir-rapport finanzjarju għat-tlett xhur Lulju sa Settembru 2015 (mehmuż). Preżenti kien hawn l-accountant tal-Kunsill, is-Sur Mark Debono

Ir-rapport finanzjarju għat-tlett xhur Lulju sa Settembru 2015 kien propost għall-approvazzjoni mill-Vici Sindku, is-Sur A. Grech li kien issekondat mill-Kunsillier Joe Galea. Ir-Rapport ġie approvat unanimament u ġie ffirmat mis-Sindku u mis-Segretarju Eżekuttiv biex juri li huwa dokument korrett.

4. Komunikazzjoni tas-Sindku u l-Kunsilliera

Sindku Dr. Ian Spiteri

Is-Sindku kellu laqgħa mas-surmast tal-iskola ta' Stella Maris fejn ġie mitlub li bejn is-1pm u s-2pm Triq San Frangisk tingħalaq il-parti ta' quddiem l-iskola biex jiġi evitat xi disgrazzja minhabba l-ġenn tat-traffiku li jkun hemm dak il-hin meta jingabru l-istudenti mill-iskola. Huma min naħa tagħhom qed isiru taħdidiet mal-ġenituri biex isir xi tip ta' pooling tal-karozzi. Il-Kunsill aċċetta li ssir talba ma' Transport Malta biex naraw huwiex vijabbli li ssir.

Is-Sindku poġġa fuq il-mejda kwotazzjoni ta' twaħħil ta' diffusers ma' tlett lanterni mill-ġodda bhala pilot project għal xahar fi Triq Guze Bonnici. Il-Kunsill aċċetta li jitwahħlu bi prova u tittiehed deċizzjoni wara dak iż-żmien.

Is-Sindku informa lill-Kunsill li l-kumitat kongunt tar-reġjun ser jiġi xolt u l-bilanċ dovut fuq ċitazzjonijiet li nġhataw qabel Settembru tal-2011, il-kumpanija privata Datatrak li kienet tamministra dawn il-hlasijiet issa ser jidhlu direttament fil-kont kurrenti tal-bank tal- Kunsill u jiġi mpost fuqu commission charges mill-kumpanija. Huwa pprezenta ftehim biex jiġi ffirmat mad-Datatrak. Il-Kunsill ma għandux alternattiva oħra hlief li jiffirma dan il-ftehim.

Saritlu talba minn xi residenti ta' Triq il-Paguni biex Triq Karenza, Triq il-Paguni u Triq il-Kannizzata jiġu one way.

Il-Vici Sindku Andre' Grech fuq dan is-sugġett ta' *one ways* informa lill-Kunsill li qed issir sistema *ta' traffic management* fejn waslet fil-fażi finali tagħha. Hekk kif titlesta, din tiġi pprezentata lill-Kunsill u wara jsiru l-konsultazzjonijiet meħtieġa mar-residenti.

Is-Sindku rċieva ilment minn xi residenti ta' Triq il-Wied fejn quddiem Caro Motors, is-sid tal-garaxx qed jipparġja il-karozzi għall-bejgħ fit-triq. Huma qed jitolbu li jsir residential parking f'dik il-parti.

Is-SE infurma li Transport Malta bħalissa għaddejjin bil-konsultazzjonijiet fir-rigward tar-residential parking u li għalissa mhux ser jinhareġ ebda permess għal dan it-tip ta' parking qabel ma jitlestew dawn il-konsultazzjonijiet.

Is-Sindku talab li s-siġra li tinsab fil-bidu ta' Triq il-Kannizzata min naħa ta' isfel titneħħa. Is-Sur Galea ser ikellem lil ta' l-ELC biex din titneħħa.

Il-Kunsillier Desmond Zammit Marmara

Huwa staqsa x'ser jiġri fuq il-garaxx tal-kunsill wara li kemm il-darba ġibed l-attenzjoni li meta jinkera garaxx, il-Kunsill għandu jiġi nformat. Issa fid-dawl tal-fatt li l-garaxx li huwa mikri bhalissa mhux tajjeb biex jaqdi l-funzjonijiet tal-Kunsill, għalfejn inkera.

Il-Kunsillier Joe Galea qal peress li ma kienx hemm alternattiva fejn inpoġġu t-tagħmir tal-ghodda u meta wiehed jiehu in konsiderazzjoni li għal tlett xhur, thallset s-somma ta' € 210, li f'lokalita' tħal Hal Balzan, il-kirjiet ta' garaxx huma ferm għoljin, temporanjament dan il-garaxx kien qed jaqdi l-funzjonijiet tiegħu.

Il-Kunsillier Desmond Zammit Marmara tkellem fuq is-sitwazzjoni tal-bankina ġdida fi Triq Idmejda għax waslulu lmenti li qed tiehu wisq fit-tul, kważi xahrejn.

Il-Kunsillier Joe Galea qal li din ser titlesta l-ġimgħa d-dieħla u ta' min ifakkar li din il-bankina qed issir mill-haddiema tal-Kunsill fejn ffrankajna 'l fuq minn € 700 u ta' dan għandna nkunu grati lejn dawn il-haddiema.

Is-Sur Zammit Marmara talab li għandu jinħatar sotto-kumitat biex isegwu l-applikazzjonijiet tal-MEPA li jkunu ġew sottomessi għal-lokalita' ta' Hal Balzan.

Is-Sindku qal li mill-esperjenza li għandu fuq dan is-sugġett, il-Kunsill biex jagħmel dan irid ikollu jahtar avukat kif ukoll perit biex jagħmlu dan ix-xogħol u dan isarraf fi spiża eżorbitanti għall-kunsill.

Il-Kunsillier Desmond Zammit Marmara kien qed jissuggerixxi li jinstabu xi voluntiera li jagħmlu dan ix-xogħol.

Il-Kunsillier Desmond Zammit Marmara talab li jkollu fondi allokati għall-edukazzjoni. Is-SE infurmah li għal baġit 2016 għandha ssir talba għalihom peress li dan il-Kunsill gie fformat fit-tieni kwart tas-sena u ma kienx hemm flus allokati għal din is-sena.

Is-Sur Zammit Marmara talab li quddiem dar 244, Triq il-Ferrovija l-Qadima li sar refurbishment tagħha hemm kaxxa safra fejn kien jezisti garaxx li illum jidher bhala entrata normali u din il-kaxxa għandha titneħħa. Is-SE ser jikteb lis-Supretendent tal-Għassa ta' B'Kara biex jagħmel il-verifiki neċessarji.

Saret talba minn xi residenti biex Triq Guze Bonnici tiġi *one-way* fil-hin tar-*rush hour* jew jiġu installati xi *cameras* peress li qed jintlaqtu l-karozzi li jkunu pparkjati hemmhekk.

Il-Viċi-Sindku infurmah li ser jiehu in konsiderazzjoni din it-talba meta jiġi diskuss il-pjan tat-traffic management.

Il-Kunsillier Joe Galea fakkar li din it-tip ta' talba kienet saret xi snin ilu pero' kien hemm hafna residenti ta' dawk l-inħawi li oġġezzjonaw bil-qawwa għal din it-tip ta' one way.

Saret talba mis-Sur Borg li joqgħod fi 24, Triq it-Tlett Knejjes biex titranga l-parti tat-triq quddiemu. Il-Kunsillier Joe Galea flimkien mal-*handyman* ser jara x'jista' jsir.

Il-Kunsillier Joe Galea

Huwa poġġa fuq il-mejda kwotazzjoni għal tqegħid ta' qsari kbar madwar il-lokalita'. Il-Kunsill talab li jkollu f'idejħ aktar kwotazzjonijiet peress li din hija pjuttost għolja.

Is-Sur Galea poġġa fuq il-medja kwotazzjoni għal tibdil tal-vitijiet u xi flushings fil-latrina pubblika. Din ser tiswa' s-somma ta' € 590. Il-Kunsill approva.

II-Viċi Sindku Andre' Grech

Is-Sur Grech qal li saritlu talba minn resident li joqgħod fi Triq Birbal fuq manhole li qed tiċċaqlaq. Is-SE infurmah li rapport diġa' sar ma' Transport Malta biex titrangħa.

Saret talba biex il-ġbir ta' skart jingabar dejjem mill-hwienet kummerċjali. Is-SE infurmah li stabbilimenti kummerċjali għandhom jagħmlu l-arrangamenti huma ma' kuntrattur privat biex dan jingabar u dan skont il-liġi pero' l-Kunsill kien talab lill-kuntrattur li fejn jista', jiġbor tal-istabbilimenti wkoll imma mhux fl-obbligu li jagħmel dan.

Il-Viċi Sindku talab li fi Triq it- Tabib J. Zammit jiġu ċċekjati l-1m double yellow lines li jinsabu mal-ġenb tal-garaxxijiet peress li dahallu lment li whud minn dawn il-garaxxijiet għandhom tul ta' iżjed minn 1m. Is-SE ser jiċċekkja u jara li jsiru skont il-liġi.

5. Korrispondenza u Ilmenti

Ittra Nru. 5191: MEMO 27/2015- Kjarifiki dwar MEMO 21/15 rigward l-immanigġjar tal-iskart elettriku miġbura mill- Kunsilli Lokali.

Ittra Nru 5236: Talba mill-Hospice Malta biex il-Kunsill ihallas l-ispiza ta' sagħtejn warden għal attivita' b'risq il-Palliative Care Services. Il-Kunsill approva.

Ittra Nru 5238: Ittra mingħand it-Tribunal tal-MEPA fuq PA 0279/149 - *Kostuzzjoni ta' bankina fonda 2.2m quddiem il-fond Palazzo Bosio fi Triq Mons FX Zahra*. It-Tribunal ċaħad l-appell li sar mill-Kunsill u jikkonferma l-permess PA 279/14.

Ittra Nru 5241: Ittra mingħand il-voluntiera ta' Triq l-Għerusija fejn qed jitolbu li l-konsum tad-dawl għal tizjin tal-Milied li jsir f' dik it-triq jithallas mill-kunsill. Din l-attivita' sejra ssir b'kollaborazzjoni mal-Kunsill. Il-Kunsill approva din it-talba.

Ittra Nru 5245: Talba mill-Kulleġġ Santa Theresa biex il-Kunsill ihallas l-ispiza ta' sagħtejn warden għal attivita' b'risq il-karita'. Il-Kunsill approva.

Ittra Nru 5246: Talba mingħand il-Klabb tal-Banda San Gabriel biex il-Kunsill b'kollaborazzjoni miegħu jhallas parti mill-ispejjez ta' kunċert muzikali li l-banda ser ittellgħa fit-Teatru Manoel nhar il-Ħadd, 13 ta' Diċembru 2015. Il-Kunsill aċċetta li jhallas s-somma ta' € 100 għal din l-attivita'.

Dwar l-ilmenti u korrispondenzi l-oħra li rċieva l-kunsill f'dan il-perjodu, l-Kunsill ġie infurmat illi dawn ġew ikkunsidrati u li tkun ittiehdet azzjoni min naħa tal-Kunsill sabiex tinstab soluzzjoni u jitneħħa kull inkonvenjent għas-sodisfazzjon ta' kull min ipprezenta l-ilment.

6. Approvazzjoni ta' hlasijiet u hlasijiet ta' Petty Cash

Fuq il-Mejda tal-Kunsill tqiegħdet l-iskeda ta' hlasijiet li ġġib id-data tal-15 ta' Ottubru 2015 (mehmuza) li tammonta għas-somma ta' € 27,469.13

L-iskeda ta' hlasijiet kienet proposta għall-approvazzjoni mill-Kunsillier Desmond Zammit Marmara li kien issekondat mill-Kunsillier Joe Galea. Il-Kunsill unanimament approva li jsiru l-hlasijiet. L-iskeda ta' hlasijiet ġiet iffirmata minn żewġ kunsilliera biex juru li hija dokument korrett.

7. Tqegħid ta' dokumenti u rapporti

Ma kienx hemm dokumenti x'jitpoġġew fuq il-mejda.

.

Għeluq: Il-laqgħa li jmiss ser issir nhar l- Erbgħa 4 ta' Novembru 2015 fil-5pm.

Dr. Ian Spiteri
Sindku

Mark Mallia
Segretarju Ezekuttiv

Data